

25th March 1963]

Village Officers

* 372 Q.—SRI R. S. VEERAPPA CHETTIAR: Will the Hon. the Minister for Works be pleased to state—

(a) whether it is a fact that a Cabinet Sub-Committee was constituted to examine the grievances of the village officers;

(b) if so, whether a copy of the report of the Sub-Committee will be placed on the Table of the House; and

(c) the action taken on the recommendations of the Committee?

THE HON. SRI V. RAMAIAH: (a) Yes.

(b) The report of the Cabinet Sub-Committee, being a confidential one, cannot be placed on the Table of the House.

(c) In its interim report submitted to Government in November 1956, the Sub-Committee made recommendations for the grant of educational and medical concessions to village officers and servants and grant of Travelling Allowance to village officers for their journeys to the taluk headquarters. The recommendations were accepted by the Government and orders were issued in G.O. Ms. No. 4732, Revenue, dated 31st December 1956. The Sub-Committee subsequently submitted its final report which contained the Committee's recommendation for the reorganization of village establishment. They were examined by the Government but were not pursued further. The question will, however, be taken up for further examination again in April 1964.

திரு. ஜே. மாதா கவுடர்: இந்தக் கிராம உத்தியோகஸ்தர்களைப் பொறுத்த வரையிலே அவர்களுக்கு அபிவிருத்தித் திட்டத்தின்கீழ் நாளுக்குநாள் வேலை பளுவை அதிகமாகக் கொடுத்திருக்கிறோம். அப்படிக் கொடுத்து விட்டு, அவர்களுக்கு சம்பளத்தை குறைவாகக் கொடுப்பதன் காரணமாக அவர்களுக்கு சர்க்கார் பேரில் வெறுப்பு ஏற்பட்டிருக்கிறது சர்க்காருக்குத் தெரியுமா? அப்படியிருந்தால் ஒன்று அவர்களுக்கு அதிகப்படியான சம்பளம் அளிக்கவேண்டும். இல்லையென்றால், இந்த அமைப்பையே மாற்றி விட்டு கிராம உத்தியோகஸ்தர்களே இல்லாமல் செய்துவிடுவது பற்றி யோசிக்கப்படுமா?

கனம் திரு. வெ. ராமையா: இப்பொழுது அபிவிருத்தித் திட்டங்களின் வேலை சம்பந்தமாக அவர்களுக்கு ஏற்பட்டிருக்கக்கூடிய வேலை பளுவைப் பற்றியெல்லாம் இந்த காபினட் சப் கமிட்டி முழுக்க ஆராய்ந்து ஒரு அறிக்கை கொடுத்திருக்கிறது. அவர்கள் செய்திருக்கக் கூடிய சில சிபார்சுகளைப் பற்றி இந்த அரசாங்கம் உத்தரவு போட்டிருக்கிறது என்று மூல கேள்விக்கு பதில் சொல்லும்போது குறிப்பிட்டிருக்கிறேன். மேலும் இருக்கக் கூடிய பிரச்சினைகள் அடுத்த வருஷம் பரிசீலனை செய்யவேண்டும் என்று இருக்கக் கூடிய காரணத்தினால், இப்பொழுது தனியாக ஒவ்வொரு பிரச்சினைக்கும் நான் பதில் சொல்லத் தயாராக இல்லை. இப்பொழுது சில நிமிஷங்களில் ரெவின்யூ மான்யக் கோரிக்கையின் மீது விவாதம் நடக்க இருக்கிறது. அப்பொழுது கனம் அங்கத்தினர்கள் இதையும் மனதில் வைத்து என்னென்ன பொதுவாக மாறுதல் செய்யவேண்டுமோ அதைப் பற்றியும் சென்னை, அதை பரிசீலனை செய்து வரக்கூடிய வருஷத்தில் செய்வதற்கு அரசாங்கம் முயற்சி எடுக்கும்.

[25th March 1963]

திரு. ம. கமல்நாதன் : கிராம அதிகாரிகள் கிராம பஞ்சாயத்துடன் அதிக தொடர்பு கொண்டிருக்கிறார்கள். ஆணையாளர்கள் அவர்களை அழைப்பதற்கு என்றால் கூட, அதிகாரம் அற்றவர்களாக இருக்கிறார்கள். அவர்களை பஞ்சாயத்து யூனியன் கட்டுப்பாட்டுக்கும், ஆணையாளரின் அதிகாரத்திற்கும் உட்படுத்த அரசினர் தனியாக உத்தரவு பிறப்பிக்குமா?

கனம் திரு. வெ. ராமையா : இப்பொழுது நான் தெரிந்துகொண்ட வரையில் அந்த ஒத்துழைப்பு சரியாகத்தான் இருக்கிறது என்பதுதான் எனக்கு வந்திருக்கக்கூடிய தகவல். இதில் ஏதேனும் கஷ்டங்கள் இருந்தால் கனம் அங்கத்தினர் மான்யத்தை விவாதிக்கும்போது விரிவாகச் சொல்ல வேண்டுமென்று கேட்டுக்கொள்கிறேன்.

திரு. எஸ். ஆறுமுகம் : மணியக்காரர்கள், கணக்குப் பிள்ளைகள் இம் முறையிலே நியமிக்கப்படுகிறார்களே, அதை ஏதாவது நீக்குவதற்கு சர்க்காருக்கு உத்தேசம் உண்டா?

கனம் திரு. வெ. ராமையா : இப்பொழுது அந்தக் கேள்விக்கு பதில் சொல்ல முடியாது.

சிறுவர்களுக்கான பொருட்காட்சி

* 373 கேள்வி.—**புலவர் கா. கோவிந்தன் :** கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சென்னை எழும்பூரில் உள்ள அரும் பொருட்காட்சி சாலையில் (Museum) சிறுவர்களுக்கென தனியாக ஒரு பொருட்காட்சி நிலையம் நிறுவும் திட்டம் எந்த நிலையில் உள்ளது?

கனம் திரு. எம். பக்தவத்சலம் : சர்க்கார் அரும் பொருட்காட்சிசாலை யில் குழந்தைகள் பிரிவு ஒன்று தனியாக தற்பொழுது இருக்கின்றது. குழந்தைகள் அரும்பொருட்காட்சிசாலைக்காகத் தனியாக கட்டம் கட்டுவதைப் பற்றி அரசாங்கத்தின் பரிசீலனையில் இருக்கிறது.

There is a separate Children's section in the Government Museum, now. The question of construction of a separate building for the Children's Museum is under the consideration of Government.

திரு. இராம. அரங்கண்ணல் : 1956-ல் கவர்னராக இருந்த பிரகாசா அவர்கள் குழந்தைகள் மியூலியத்திற்கு கல்நாட்டு விழா செய்தார்கள். இப்பொழுது 1963-ல் அந்தக் கல் இருக்கிறதே ஒழிய கட்டிடம் எதுவும் இல்லை. அந்தக் கல்லையே ஒரு மியூலியமாக வைக்க வேண்டுமென்று அரசாங்கத்திற்கு எண்ணமா?

கனம் திரு. எம். பக்தவத்சலம் : கல்லையும் அப்படியே வைக்கலாம். ஆனால் இப்பொழுது ரூபாய் 6 லட்சத்திற்கு மேலே செலவாகிறது, பணம் தேடித் தான் கட்டிடம் கட்ட வேண்டும்.

புலவர் கா. கோவிந்தன் : ரூ. 13, 14 லட்சம் செலவில் சிறுவர் களுக்கு என்று தனிக்காட்சி சாலை எழுப்புவதாக திட்டம் இருந்தது. மத்திய அரசாங்கம் தலையிட்டதால் அது கூகவிடப்பட்டு ஒரு தனிப் பகுதி மட்டும் ஆரம்பிக்கப்பட்டது என்று சொல்லப்படுவது உண்மையா? சிறுவர்களுக்கு என்று தனியாகவே ஒரு சாலை அமைக்க அரசாங்கம் முன்வருமா?

கனம் திரு. எம். பக்தவத்சலம் : இப்பொழுது மதிப்புப் போட்டில் ரூ. 10,62,000 ஆகிறது. இதற்கு மத்திய அரசாங்கம் உதவி பெற்று கட்டத்தைக் கட்டவேண்டும் என்பது இந்த அரசாங்கத்தின் உத்தேசம். மத்திய அரசாங்கத்தின் உதவியும் கோரப்பட்டிருக்கிறது.